
प्रकाशिकाः 

संस्कृतप रिषद्‌ 

विश्वविद्यालयः, सागरम्‌ (Ho So) 
२०२१ विक्रमसंवत्‌ || 


अस्मात्संस्करणाछभ्यं धनं 
लेखिकया संस्क्रतपरिषदे प्रदत्तम्‌ | 


. अस्य रूपकस्याभिनयार्थ लेखिकाया 
अनुमतिः प्रापणीया ॥ 


मुद्रक — 
अमलकुमार वसु 

इंडियन प्रेस, (Mo) लिमिटेड 
वाराणसी शाखा | 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


age 


आक्रान्ता सहसाऽऽयुयैरगणिते इचीनेयेदा मातृभू- 
ख्ातुं तां रभसा तदा हिमनगे प्राणांस्वशीकृत्य ये: | 
तस्पूजारिशिरःख्रजा स्वरुधिरेश्चाहो GAG कृता 
तेभ्यो बन्दनपूर्वेकं ललितवागभूः पादद्णडोऽप्यते | 

आमुखम्‌ 


अथेदमुपायनी क्रियते संस्कृतानुरागिणामेकाङ्कं पाददण्डाभिघान रूपकम्‌ | 
शस्मद्िमागप्राध्यापिकया रमत्या sto वनमालाभवालकरदेव्या निबद्धमिंदं 
रूपक सागरिकायां प्रथमं प्रकाशितम्‌ । वस्तुवैशिष्ट्याद्‌, अमिनयोपयोगित्वाच 
रूपकमिदं सर्वेषां प्रीतिजननं भविष्यतीति प्रत्ययवद्धिरस्माभिम्रन्थरूपेणेदं 
प्रकाश्यते । 

युगोपयोगिनां नाटकानां संस्कृतमाषायामनुभूयते कश्चिदभाव.। ये च 
प्राचीनमार्गानुसारिणो नास्यकारास्ते सवथा लक्षणानुसरणपरा इति ङृस्वा केवलं 
menai राजषिनायकं च समाद्वियन्ते। स मार्गो नवीनयुगस्य सम्यक्‌ 
प्रीतिप्रदो नैव इश्यते । ये विषया अद्यत्वे जनानां रुचिकरास्तानवलम्ब्य नाख्य- 
निर्माणे नाव्यकारस्य शक्तिविशेषोऽपेच्यते। स च विशेषोऽस्मिन्नेकांकरूपके 
लेखिकया प्रदर्शित इत्यस्माक निश्चयः | 

देशप्रेममावनां भूमिकारूपेण प्रकल्प्य तदुपरि यूनोरनुरागगतिरत्र प्रति- 
पादिता लेखिकया | मानवप्रेम्णि ह्ृदयसौन्दर्यमेव साफल्यनीजं न पुनदेइसौन्दर्ये- 
मिति ae प्रतिपादयन्ती लेखिकात्र “प्रियेषु सौमाग्यफला हि चारुता’ इति 
कालिंदासोक्तं चिरन्तनं सत्यमपि नवीनरीत्या पाठकसमच्षं प्रस्तौति | 

अभिनययोग्यं रूपकमिदं सरवे संस्क्कतानुरारिणः स्त्रागतीकरिष्यन्ति, एबं च 
संस्कृतसाहित्यस्य वतमानयुगमपि यथापूर्वं समृद्धि गमिष्यतीत्यस्माकं विश्वासः | 

è रामजी उपाध्यायः 
१४-३-६४ 

पाददणडः 


( नेपथ्ये नान्दी ) 
कैलासे केलिकाले प्रियवचनरतार्घाक्षिनीदत्तद्टे: 
भुवा हा हेति दूराज्झटिति शरणिनां रच्चणायो स्थितस्य | 
देव्या सम्भ्रान्तयाङ्कास्परिंपतनमयादाभित ३ शंकरस्य 
चरैलोक्याघारदेवुद्‌ः Rana _ पातु नः पाददणडः ॥ 
( नान्यन्ते ततः प्रविशति वामतो शहाभ्यन्तरद्वारेण शान्ता ii 
देशीया शहस्वामिनी। दक्षिणतो शहप्रवेशद्वारि गत्वा, skeet बहिः 
पश्यन्ती, उच्चैरामन्त्रयति ) 
शान्ता-मोः पत्रवितरक, ZY तावत्‌, अस्ति किञ्जितपन्रमस्मस्कृते? किं, 
मणसि, अद्य नास्त्येव किमप्यस्मानुद्दिश्य ! क्रि नहि सुघीरस्यापि ! 
( खिन्नमुखी द्वारदेशादम्यन्तरीभूय द्वाराभ्याशे स्थितस्य पुष्पः 

करणडकाघारकाष्ठफलकोपरि विचारमग्नेव शून्यदृष्टिर्पविशति | 
नेपथ्ये “शान्ते? इति शब्देन सह वामतोद्वारेण प्रविशति भास्कर- 
अत्वारिंशद्वर्षावस्थो शृतब हिरँमनवेषः शान्तायाः पतिः ) 

भास्कर:--अहो, कि नु खलु श्रत्रैवासीना मद्यहिणी, उच्चैराइूयमानापि न 
ददाति प्रतिवचनम्‌ | अयि, salted मां मधुरोष्णचायपानपिपासा 
बाघते | मध्याहननिद्रानन्तरमुद्घाटितनयनस्य ममा भिमुखं Tagana 
पेयपात्रहर्ता स्मेरानना मामनुनयन्ती क सा मे पतिपरायणा प्रिया 
छ चैषा रुष्टवदना पेयप्रतीच्षापरिआन्तं कृतवेभ्रान्तरमपि भर्तारमरुपेच्ष्‌- 
माणा चारजलपूरिंतमुखीव जोषं निषण्णा मम सहघमेचारिणी | 
इम, ते हि नो दिवसा गताः आम्‌, कि ममेदमाकाशमाषितं 
कस्यापि अवणपुटप्रवेशमपि नाहेति १ युज्यत एवैतद्‌ यदुपस्थिते 
प्रातरि कि मत माषणेन | 

( २ ) 
ममापि भवणेन द्व्याप्रलापेन aT | ग्रहस्वामिन: 
पिपासाशमनाय नास्ति TE शकरा | 
कोष्ठागारे शकरा नास्ति 


शात्ता-- ( सोद्वेगम्‌) कि 
शासने स्थितायामपि मयि तस्य 

भास्कर:--अलं मिथ्यावादेन | मवाइरयाः saku: 
संचितेति को विश्वसेत्‌ । 

शान्ता--( सरोषम्‌ ) कुतः संचीयते | किं नहि जानाति महाभाग आपके 
शर्करा दुल॑भेति। तब ठु प्रतिदिनं ह्विहोरापर्यन्तं wami 
कालापव्यय एव प्रतिमातिमे। न जाने कुत्र FA शकरा। ` 
युद्धकालेऽपि नासीत्तथा gagar अमावो यथाद्य युद्धावसाना- 
नन्तरम्‌ | 

आस्करः--किं नावगच्छुति त्वाइशी बिदुघी समवसिते5पि समरे देशोऽय- 
मद्याप्यापद्दशापन्न एव ada इति | व्यर्थ तव प्रत्यहं निरन्तरमाकाश- 
बाणीभवणम्‌। 

गान्ता-अआपददशां कर्णेन भुत्वा करणान्तरेणापसारयितुमहन्ति पुरुषा एव | 
कथमस्माभिर्विस्मर्यते । प्रातरुत्थाय ग्रह्मदस्तंगतो ग्रहपतिः कार्याः 
लयादू दीपप्रकाश एव पुनरुदेति ग्रहे । दिने दिने शहि्या ae 

. कर्मणयनुभवितव्यामापद्दशां स ॐ वेत्ति ! 

भारुकरः-सह Ta वाड्माधुर्यमपि लुप्तमिव इश्यते यदहं निपुणमुपा- 
लब्धोऽस्मि। बाढम्‌। यत्किमपि हृदये इस्वैष उपालम्मः, तत्‌. | 
ओवुमबहितस्तिष्ठामि ।प्रारभ्यतां वाग्वर्षणम्‌ | किन्तु न द्णडनीयोऽयं ` 
जन एवं. पेयनिरोघेन | 

शान्ता--तद्‌ गच्छ॒ मित्रगोष्ठीम्‌। परिहीयते गमनवेला । तत्रैव कुत्रापि 

` शममेष्यति ते पिपासा | 
भारुकरः-सत्यं भीतोऽहं रइदेवताया रोषेण | किन्तु कथमपरिज्ञातकोपकारणः 
` ग्रतिकारोपायमपि चिन्तयेदेष दासः। शान्तेति स्थाने खलु इतना- 

मघेयाया अनुपपन्नोऽयमहृ्ठपू्व कोपः | 

( ३) 


शान्ता--( साश्रुकण्ठा ) कुपिते भगवति कि मम कोपेन | 
भास्कर:--हम्‌ , विदितम्‌ । शान्ते अरण्यरदितमिव मे समुपाश्वासनम्‌। 
तदुपेक्ष्य तवं मुहुरेकमेव मागंमनुघावसि | लंधितासि पुनः सन्तापेन | 
मुदोऽप्यवसरे बथा विघीदन्ती नात्मानं गणयसि न wena | 
युद्धफाले चिन्तया ama ते चित्तं दिष्ट्या agaaa | समरः 
व्यसनेन विपन्नस्तव भ्रातेति बहुलीभूतेन इत्तन्तेन प्रबर्तितस्तबाश्च- 
प्रवाहो भगवरप्रसा देन प्रमाजितः | बहुशोचितस्तवानुजो यमसदन- 
मिव प्रविश्य सकुशल: प्रत्यागतः। 
शान्ता-कथं agya इति | पंगुः, एकपादः— 
भार्कर:--अ्रलमतिमात्र संतप्य । मातृभूमे रक्षणाय प्राणापंणमपि न बहु 
मन्यन्ते वीरयुवकाः कि पुनश्चरणदानम्‌। पश्य तव प्रतिवेशिनी- 
सेकपुत्रापि या सुतं समरे सम्प्रेष्य तन्मरणदुःखमपि ger वद्दति 
शान्तचित्ता । सुधीर एकपादोऽपि चिकित्सालयं संस्थाप्य gaa 
जीवनं यापयिष्यति | 
शान्ता-न पश्यामि तस्य जीवने कमपि सुखस्यावकाशम्‌। तस्याशादीपो 
निर्वापित एब यदि तस्य सवस्व भूतायाः प्रेयस्या अनुरागोऽवस्थान्तरं 
गतो भवेत्‌ | 
भार्करः--यथाथ' प्रेयसी चेत्‌ युधीरलग्नं तस्या दृदयं कथमन्यगामि 
भवेत्‌ १ यदि यथा त्वं वदसि तथा ललिता चलचित्त प्रस्याख्यान- 
परुषा भूत्वा सुधीरमवधीरयात afe नैव सा प्रेयसीपद्महेति | 
शान्ता--तर्कविसङ्गते लोकव्यवहारे निरर्थकं एष युक्तिबादः | 
भाएकरः--्रादम्‌.। AA लोकव्यवहारस्य तवैवं वचनं. प्रमाणीकरोमि | 
कामं सुधीरो wag ललितया विप्रलब्धः । तथापि इस्तसन्निहिते 
उपाये, ्रस्थानमेतरखलु चिन्तायाः | चिरं मे nafa इतं मन्त्र-- 
यामि किञ्चित्‌। ललिता यदि ant अत्यादिशेत्‌ ताइ निशाभेव 
तस्मै दातुकामोऽइम्‌। सुधीरे बद्धरागेव भाति सा। तां प्रबि 


1 
r 

( ४) : 
सुघीरस्यापि दृष्टिरागो$नुकूल इव प्रतीयते। अनयोविवादेन सा 
यथानुरूपभर्तृ गामिनी मवेत्‌ तथैव सुघीरोऽपि तवातिविषयतां न 
प्रपद्येत | 

शान्ता--ग्रलं दूराधिरोहिण्या एवमाशया | अविचारणीय एष विषयः | 
तरुणीभूताउपि परिणयपराङमुखी i निशा पाञ्चालिकावत्‌ केनाऽपि 
कस्मा अपि कथं दीयेत । सौंदर्यस्य मापदण्डेनैव यत्र कन्यामूल्य- 
नियमः, गुणानां दु न कापि गणना तत्र विवाहविपणे मुहुरनु भूत- 
परिमवा सा निर्विश्णतया परिणयस्य मनो न करोति। अन्यदपि 
चिन्तनीयम्‌ । सुघीरोऽपि सुशिक्षिता रूपवतीममिजातां सुशीलां 
गुणसम्पन्नां ललितां पत्लीपदाय संकल्प्य मंग्नमनोरथोऽपि कथं 
तत्स्थाने निशामारोपयिष्यतीत्यपि महान्‌ सन्देइः | 


भास्कर :--यथेवं ललिता शीलगुणोपेता सुशिक्षितोन्नतकुलोरपन्ना कथं सापि 
स्वेच्छुया सकृद्बरणानन्तरं सुधीर faa पतिमन्यं चिन्तयेत्‌ | 
अस्थाने खलु संशयितं ते मनः | 


शान्ता-यदि श्रलीका मम शङ्का तहि कि चिरायते ललिता । गहागतस्य 
सुधीरस्य सप्ताहो5द्य । ्रायाते तस्मिन्‌ dea एवाविलम्बं पत्रं 
ग्रेषितम्‌। श्रद्यापि सा नायाता न वैतावस्कालं पत्रोत्तरमपि faa- 
जति | किंन तकयसि किमप्यस्या दुर्व्यवहारेण १ सेनाधिकार- 
पदारूढस्य घनपानवतोऽ्धाङ्किनी भवितुं लालायिता सा मम 
Was वशीकृतवती । किन्तु पङ्गुस्वे पतितः स इदानीं नाधिकार 
पदाह एतादशीनामाढ्ययुबतीनां पतिपदस्याप्ययोग्यः संवृत्तः | 
किमत्र चित्रं यदि जीणवस्नवद्‌ निःशङ्कः त्यज्यते आमिः | दुष्टे, 
शरद्य भव सकामा। मातृपितृविहीनो ममानुजो मयाऽऽबाल्यात्‌ 
पुत्रत्वे परिकल्प्य संवधितः। प्राणपणेनापि तस्य सुखमसाधघ यिष्यं 
यदि स्वं तस्य जीवने पदं नाकरिष्यः। तव प्रेरणयैव शत्रसम्मुखं 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


WA ARE 


| La AN 


Xx) 


गरवा चरणहीनो जातः। इदानीं स्वार्थान्धा तं प्रत्यादिशसि चेत्‌ 
का गतिः, कथं सुधीर; समाश्वासनीयः | 

सास्करः--प्रथमं तावत्‌ त्वमेव समाश्वासनीयासि संवृत्ता यान्यं समाश्वासि 
तुकामा । 


शान्ता--किं करोमि saa वामया विप्रलब्धोऽपि सुधीरो विमनस्कतया 
तामेव चिन्तयन्‌ शय्याप्रान्तविव्तेनैनिशाँ गमयन्‌ प्रजागरकृशो 
लक्ष्यते । अ्रतिमात्रं शो चनीयतां गतस्य तस्य कृते बलवदुत्करिठताहं 
न पारयामि चित्तं स्थिरीकतु म्‌ । हा कष्टम्‌। ( वाष्पं fai) 
भास्करः--मा मा। न शोभते ade वैङ्ग्यम्‌। weal भगवान्‌ यथा 
पूर्व तव दुःख मर्य दूरीकृतवान्‌ तथैवेमामपि विपदं निवारयिष्यति। 
यत्‌ सत्यं, केनापि दुनिवारेण कारणेन चिरायितापि ललिता afa- 
रेणैवागमिष्यतीति मेऽन्तःप्रबृत्तिह ढं प्रमाणोकरोति | 
शान्ता--भवदु ते मुखं शकरापूरितम्‌ | 
सास्करः-हा। कुत्र शर्करा | शकराभावे पेयमपि प्रतिषिद्धं त्वया | 
शान्ता-नहि नहि। णेन. सिध्यते तव पेयम्‌। किन्तु वेषेणानेन तकंयामि 
पुनं हिं मनोद्यतो मवानिति | 
भार्कर:--साधु affan) aa विश्रामदिवसः | सप्ताददेऽयमेवैको वारः 
स्वच्छुन्दाचुवर्तनाय | दिनषट्कं तु कार्यालयबन्द्नो वयम्‌ | 
शान्ता--श्रत एवाधिकतरं युज्यते विश्वामदिने गरे स्थातुम्‌। एकाकी सुघौर; 
पदमपि गन्तुमक्षमो विवशीभूय पर्यङ्कस्थ एव दिनमेकैक शून्यमनसा 
गणयति | तत्पाश्व॑ उपविश्य वार्तालापेस्तस्याकुलं fad विनोद- 
fag स्वमेव जानासि | स्त्रियस्तु वयं तेन सह संमाषणाय नालम्‌। 
आस्कर;--एषा तव चाटुबचनचातुरी स्वकार्यसिद्धये | यत्‌ सत्यं, अद्यापि न 
जातो भुवि स पुरुषो यो वागविलासे दत्तपत्रेण नारीवर्गण afi- 
तुमुत्सहेत । भवतु भवतु, श्रुकुटिभङ्गन सूचित. रोष तावत्‌ संहर | 
एष परित्यक्तो मया बहिगैमनविचारः। (उष्णीषं शिरसोऽवतारयति) 

( दै ) 


( नेपथ्ये गीतध्वनिः ) | 
अहो, निशाया गीतध्वनिः भूयते | मन्ये, सुधीरस्य मनोरडज- 
नाय निशा गातुमपि प्रवृत्ता | अन्यथा गाननिपुणाऽपि सा न कस्या- 
प्यनुनयवर्तिनी । अतोऽपूर्वोऽयमवसरः | एदि तत्रैव गत्वा uya | 
अथवा प्रथमं तावत्‌ aad कण्ठं शमयित्वा पश्चादेव भ्रोत्रविनोदन 
मवेदित्युदारः कल्पः । Wal महानस एव पूर्वे गच्छावः । एहि | 
( निष्क्रान्तौ ) 

( ततः पटोद्घाटनमनु प्रविशति ग्राइवशरीराघः पर्यक्षशायी 

युवा सुधीरः, समीपे काष्ठासनस्था गायन्ती निशा ) 


निशा--( जाति-पादाकुलिका ) 
तमसान्तरितं गगनवितानं 


waa न वितरसि तुषिते नीरम्‌ | 
maqa परितः पुलिनं 
नापसारयसिं दिनकर तिमिरम्‌ ॥ 
रजसि विकीर्ण विकसितकुसुमं 
न हि विसारयसि पवन परिमलम्‌ || 
अन्धयितेव सुधांशो agar 
सुधया संजीवयति नहि निशाम्‌ || 
सुधीरः -अद्दो, अनेन गीतमाश्येण लब्धमद्य शोत्रनिर्वाणम्‌ | निशादेवि, न 
मया कदापि संमावितं को किलकरठी भवतीति | 
निशा--को किलवर्णाया कोकिलस्येच कणठ इति किमाश्चर्यम्‌। अथवा रूपं 
विना स्वरमाघुये, कुत इति युज्यते भवत्रो विस्मयः | 
सुघीर;-( सलब्जम्‌ ) मा मा, एबं विचिन्त्य। नासीदीहृशी मे विवक्षा । 
ae तथापि यदि मम वचनैरवज्ञाता भवती तह बद्धाउजलिर qui याचे | 
¬ अलमात्मानमुपालम्य। मयापि परिहासेन विजल्पित 
मपि मबतानुग्रहीतव्या गीतमेकं आवयित्वा । ee 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


( ७ ) 
( घाटिका-यन्त्रे चतुर्वादनध्वनिः ) 

सुधीरः--( ससंभ्रमम्‌ ) इम्‌, कि चतुर्वादनवेला संजाता | भवत्या गीतरागेण 
हतमनसः समयगणनापि विस्मारिता। पत्रब्रितरकस्तावदागत्य 
निगंतो भवेत्‌ | 

निशा--( सस्मितम्‌) भवत्कृत आगतं पत्रं पत्रवितरको अदत्वा निजण्दं न 
नेष्यति । सुधीर महाभाग, भवल्लिखितपत्रस्यो दिष्टस्थानप्रापणे | 
ततो विसरजितस्यात्रागमने च कालाकालव्यपेक्षा भवेदेव । मन्येऽहं 
विरहिजनहिताय विशेषपत्रप्रेषण-व्यवस्था संस्थापयितव्येति। 
आग्रामिपश्चवार्षिकयोजनाथ मेष प्रस्तावो राज्यशासनायावश्यभेव 
मया प्रेषणीयः | किन्तु महाशय, एतादृश्याः सेवाया वेतनमप्य- 
sE भवत्संगीतश्रवणम्‌। | 

खुधीर:--मधुरस्वररुचेरपि मम न गानक्षमतेति लज्जितोडहम्‌। 

निशा--नाहं विश्‍वसिम्येताइशं विनयवचः। ललितादेवी तु लब्धयशा 
संगीतज्ञेति बहुश्रुतम्‌ | किमतीवमधुरं तस्प्रा गायनम्‌ १ 

सुधीरः-( सोत्साइम्‌ ) zana गौतमधुरिमा ataka: प्रतिमाति | 

निशा--अथ साऽस्मिन्‌ छायाचित्रे इव प्रत्यक्षमप्येवं मनोहराकृतिः १ 

सुधीरः--मम नयनयोस्तु सा सौन्दर्यस्य साक्षान्मूतिरेव | एषा प्रतिक्ृतिस्तस्या 
रूपसम्पदोऽहगांशमपि नावतारयति। किंतु परमार्थेनाइं दु तस्या 
हृदयस्य सौंदर्यातिशयेनैवाधिकतरमाङ्कष्टोऽस्मि। प्रेमामृतस्यन्दि 
सुकोमल aaa: | 

निशा--यद्यवं, मवतो रुग्णावस्थां जानन्त्यपि कथमद्यापि नायाता | 

( ततः प्रविशति aiai भास्करः शान्ताचुगतः ) 

भार्कर:--( जनान्तिकम्‌ ) शान्ते, मधुरः कथायोशो विसंवादितो निशया। 
(सुघीरसकाशं गत्वा ) सुधीर, स्वदूगानश्रवणाशया aaa बहिरेव 
विल म्वितवन्तौ | त्वया नन्वावयोराशामङ्गः इतः | 

( ८ ) 
सुघीर;- -श्रार्य,अनम्यस्तसँगीतस्य मे कलाया अ्रप्रदर्शनमेव वरम्‌ | सम्यगुक्त 
dar सुष्टिलच्ताधिकमूल्येति | तथाप्यतःपरं सत्यमेव मयापि 
कन्दुकक्रीडाजलावतरणादीन्‌ प्राकपरिचितान्‌ विनोदान्‌ विस्मृत्य, 
अयमेव संगीतच्छुन्दो 5ङ्गीकरणीय; | 


भास्करः--साधु चिन्तितम्‌। स्वान्त;सुखमिव बहुजनचित्तरंजनमपि संगीत 
नाम । श्रद्धैव कि न प्रारभ्यते। कि न जानासि त्व शवः करणीय- 
मद्य कुवीतेति | 

सुघीरः--( सहास्यम्‌ ) किन्तु नाइमिदानीं मृत्युना गहीतः | मृत्युरपि मत्तो 
बिभेति यतो wast तेन मुक्तो5इम्‌ | 


शान्ता--तात, सत्यमप्येतदवचनीयम्‌ | न युक्त दैवमुपहसितुम्‌ | ललाट- 
लिखितं केनाऽपि न ज्ञायते | 


सुधीरः--अस्या मीरताया औषधमस्ति समराङ्गणदर्शनम्‌ | nag अक्क, यदि 
ge a रोचते ममेदृशं वचनम्‌, एषोऽहं तूष्णीं स्थितः। स्थातव्यमपि 
मया कुत्र १ शय्यायामेव | र्य, शयनाधीनेन किमन्यदपि क्रियेत | 
कियत्कालं मामित्यं पर्यङ्कस्थमेव द्रष्टुमिच्छति भवान्‌ | द्वित्रि दिनेभ्यः 
ग्रतिपालितो मे पाददण्डः किमद्य शिल्पिनानीयते न ari 
( सस्मितम्‌ ) नूनं शुश्रूषणपरायां निशादेव्यां नानुभूयते मया कष्ट- 
लेशोऽपि | सुखेन ब्यतीतान्येतावद्दिनानि | किन्तु भवत्या अनुग्रहो- 
उप्यनतिक्रमणीयः | को नाम मधुरमितीचुदर्ड समूलं 'चूषति । 


निशा--श्रहदो _चाडुबचनपडुमंवान्‌। तव सहवासत्रस्त इतः Jaka 


पलाय्य प्रियजनसकाशं गन्तुमुर्कणिउतोस्मीति स्पष्टं कि न कथ्यते १ 
भारकरः-सम्यगनुमितम्‌ | उक्तमेव पवतो यदि नायाति गन्तब्य; स्वयमेव सः | 
शान्ता--यक्तिञ्चिदपि त्वया उक्त, ्रशिक्षिताप्यहमलम घिगतवत्ती तदर्थम्‌ | 

sya सावधाने ममापि सुविचारितं विमशंम्‌ ag 

( & ) 


यूयं सवै मनसि कृतवन्तस्तन्न कदाप्यहमनुमन्ये। ललिता 
सुधौरमुपेक्षेत चेत्‌ , अनेनापि न गन्तव्यं तस्या द्वारि। सादु 
रूपयौवनमदोद्धता कामं विस्मरतु प्रतिज्ञातवचनानि। किन्तु तस्याः 
पलितशिराः पिता मामधिकतरं विस्माययति | प्रियवचनैः प्रथमं 
तावत्‌ सुघीरं वशी कृत्य इदानीमिस्थमवधीरितवान्‌ | अत एवासी 
न्ममाग्रहो युद्धक्षेत्र गमनमनिवाये चेत्‌ विवाहं परिसमाप्यैव प्रस्था- 
तव्यं सुघीरेणेति | किन्तु तदानीं data दुराग्रहिणीत्यवद्देलिताहम | 
सुधीरः न fe अक्क, यद्यस्मिन्नेवाइवेऽहं सृत्युना `` `` 
शान्ता--( कणौ पिधाय ) प्रतिहतममङ्गलम्‌ | चिरं जीव वत्स | 
( बहदर्घण्टानादः ) 
सास्करः-- निशे, पश्य क उपस्थितः | 
शान्ता यो वा को वा भवेत्‌ कृपया चायपानप्रबन्धायाहं न पुनराज्ञापयितव्या | 
सुधीरः-- किन्तु, छक्क, मयाप्यमिलष्यत उध्णपेयम्‌ | मध्याहपानं कदुध्णमिति 
| न मे gaa | - 4 
शान्ता-- विदितस्तवाशयः | यत्सत्यमिदानी मम पाकसिद्धिने रोचते तुभ्यम्‌ | 
ke बाढम्‌, निशैव प्रसाधयेद्‌ यथेच्छं पेयम्‌ | सैवास्ति तव प्रियकरी | 
` (ततः प्रविशति द्रुतसंदेशपत्रहस्ता निशा) 
निशा-- प्रियं करोमि सुधीरमहाशय, मवत्कृते द्रतसंदेशपत्रमेतत्‌ । इष्टः . 
वृत्तं भवेत्‌ | 
( सुधीर: सत्वरं पत्रं गरहीत्वा स्वयमेवोद्घाट्य पठति ) 
शान्ता-- कस्य संदेशोऽयं सुधीर १ 
ahu (gala) अक्क, ललिता आगच्छति, श्र्च, अधुनैव । पितुर- 
स्वास्थ्येनासीदव रुद्धा सा | 
भास्करः सुधीर, श्रमिनन्दामि स्वाम्‌। 
सुधीरः-- må, युवयोराशीर्वादस्यैव फलमेतत्‌ । एकाकिम्येव ललिता ह्यो 
बाष्पयानेन स्वस्थानात्परस्थिता | अस्मग्नूतनावासस्य मागे न जानाति 

( १० ) 
सा। आये, अत्रतरणस्थानात्‌ तामत्रानेतुँ स्ववमेव यादु सवान्‌। 
उपस्थिता तस्या अआगमनवेला | नास्ति समयो विलम्बितुम्‌ | 


सआस्करः-का गतिः। agat मम गुहादूबहिगं मनं नानुमन्यते । अपर 


) ॐ 


च सुधीर, ललिता मागदश a विना ग्रहमायातुमक्षमेति दृथावादः | 
वद्‌ तावत्‌ प्रियवसतिमार्गणे कदापि कापि प्रिया स्खलति f°: 
मा मामनुनय | एष गच्छाम्यद्दम्‌ | तव छुन्दानुवर्तिना मया भवि- 
तव्यमित्यपि शान्ताया आदेश; । तेन निश्चिन्तो गच्छामि | त्वमपि 
सजो भव स्वागताय । सुधीर, तव पाद्दण्डः प्रागेव ग्रागमिष्यच्चेत्‌ 
सखाबसरः सखद्तरो5मविष्यत्‌ । किन्तु शिल्पिनो यदि समय- 
परिरक्षणपरा gag: क्क तेषां प्रतीक्षा प्रतिष्ठा वा। एवमपि का 
हानि; | काष्ठपाददण्डस्थाने सम्प्रासस्तवावलम्बनाय सचेतनः 
सुकुमारो5न्य एव पाददण्ड; | ` ( प्रस्थातुमुद्यतः ) 


र:-- (गाम्मीर्येण ) आर्य, तिष्ठतु क्षणम। TOT ' 'ललितायाः अवण- 


गोचरो न करणीय एप विषय: | 


शान्ता-- (aada ) किमिति ! सुधीर, कि वद्सि ! कथमद्यापि त्वया 


> 


ललिता न ज्ञापिता तव विपदूवृत्तान्तम्‌ | j 


/ 
सुधीरः-- शोकाकुला मवेदिति न मया पत्रे लिखितम्‌ । ( ग्राजवेन ),त्रथापि 


युष्माभिर्न कैरपि सा निवेदनीया । इमेव यथावसरं प्रत्यक्षं तां 
विदितवेदितव्यां करिष्यामि | 


आस्करः--यथाभूत॑ शात्वेवागता भवेद्‌ चेत्‌ सुकरं मवेत्‌ । युवयोदयोरपि 


faama ` ° 


सुधीरः युज्यते यद्भवान्‌ मन्थते। किन्तु, इदानीं भवता सा नैवावनोधनीया। 


भार्करः--बाढम्‌ | तयैवास्तु | हर्षस्यावसरे मा गमो बृथा Iman | प्रति-. 

जानामि मौनमुद्राम्‌। शान्ते स्वमपि वाचं dec) wet चिन्तया 


सुधीर । wag तव कार्यसिद्धिः । गच्छ्ठामीदानीं पुनरागमनाय | 
( निष्क्रान्तः ) 


(R) 


शान्ता-- (सचिन्तम्‌ ) सुधीर, कथय कि कारणमेवं त्वया ललिता प्रतारिता ! 
किमयमप्रियस्य कालहरणोपायस्त्वया चिन्तित; | नास्ति चेत्‌ तस्या 
इढतायाँ ते विश्वासः afg न किमप्यौचित्यं पश्याम्यस्मिन्‌ व्याक्षेपे। 
यदा कदाचित्‌ तस्याः स्थिरमावस्य परीक्षा भविता | ग्रतस्तस्या; 
प्रतिकूलनिणंयमपि ag त्वमिदं दृदयदौबल्यं स्यक्तुमह॑सि | 

सुधीर:-- मा श्रक्क, नैतत्‌कारण मम वृत्तगोपनस्य | परोक्षे कृत आघातोऽतीव 
दुःसहो भवेदिति समक्षमेव ललितां समाश्वासयितुकामो5स्मि। त्वमपि 
जानासि कियती मृदुद्ृदया ललितेति | 


शान्ता-- मदुद्ददया चेत्‌ हढवद्धानुरागा च चेत्‌ किमिति परिणये विलम्बः 
कृतः | छासीत्तदा तदू मृदुद्ृदयं यदा तवं युद्धाय प्रस्थितः | 

सुघीरः- प्रागेव याचितोऽहं तया परिणयम्‌ | Tagana गमनं कदापि 
नानुमतमासीत्‌ तस्याः। किन्तु मयैव इठानिवारिता । अक्क, 
निष्कारणमेव ललितायामेष तव रोषः | 

शान्ता- नास्ति कोऽपि रोषः, तात | किन्तु न मम मनो विश्वसित्यासु महा- 
विद्यालर्याशच्षितासु युवतीषु | प्रतिज्ञातपरिणयाभिरप्यामिर्विवाइ- 
विधिसम्पादने किमिव चिरायते इति नाहं मूढमतिरद्याप्यबगन्तु 
पारयामि | न तथा वाग्दानस्य बन्धनं यथा विवाइविधानस्य | अतः 
स्वच्छुन्दमुक्तेद्धारं न स्यात्‌ पिहितिमित्येव भवति तासामेषा 
विचारणा | 


सुघीरः- मा मा। न खलु, feet मम ललिता। 

शान्ता- सत्यमेव विमूढाऽइमस्मिन्‌ विषये | ्रीतिविवाइस्यःनमिशाप्येता- 
SUIT सुष्ठु जानामि यदू कस्मा अपिं सङ्कदास्मसमर्पणं कृतवती 
नारी तस्यैव सुखदु;खयोराजीवनं सहभागिनी भवितुमहति | ( दोघं 
निःश्वस्य ) फि भावीति विकल्पनया कम्पितमिव से दयम्‌ | भवतु, 
sarat सजीकरोमि यावदायाति ललिता | इयमपि AA 

( १२ ) 
निशे, नन्दिनि अन्रस्थान्युपकरणानि स्वमेव विरचय शीघ्रम्‌ 
तवावेक्षणे सर्वमस्ति geada, तयापि ( निशां निरीक्ष्य ) अम्मो 
किमस्वस्थासि निशे | निष्प्रभं ते मुखम्‌ । अतिपरिश्रमध्यैव परिणाम 
एषः | एहि नन्दिनि, स्वशयने कुरु ad विआमम्‌। अहं करणीयं 
वे निवतयिष्यामि | 
निशा--नहि नहि। आये, सर्वथा स्वस्थाऽइम्‌ | अतियिस्वागतसंविघाने ` 
मा भूत्‌ विलग्बः | गच्छतु भवती कार्यानुष्ठानाय | ञ्रहमप्यवेच्षे 
किमत्र करणीयमिति too ˆ (सस्मितम्‌) सत्यं कथयामि विस्तब्धा 
सूत्वा arg मवती निःशङ्कम्‌ | 
( निःश्वस्थ निष्क्रान्ता शान्ता ) 
सुधीरः--निथादेवि, कृपया देहि मे दर्पणम्‌ । प्ररढकेशश्मश्ूरहम्‌'* "`` `` ` 
कुत्र मे संस्कारसाघनानि ? ,(दर्पणं णहीत्वा तस्मिन्‌ स्वमुखं 
विलोक्य) अथवा तिष्ठठु तावत्‌ प्रसाधनम्‌ । नास्ति समयः | 
इच्छामि केवलं घौतं चोलकवस्रम्‌ । ( निशया दत्तं व्रं धारयि- 
स्वा ) कुत्र केशप्रसाधनी कंकतिका ? ( निशया दत्तां कंकतिक्ां 
agar केशरचनां कुवन्‌ सस्मितम्‌ ) आयास्यते भवती मया | 
'निशा--श्रतः परमन्तं यातो ममायासावसरः | शुभूषाया अधिका रिश्यघुनैवागत्य 
भवतो मनोनुकूलं साधयिष्यति सर्वम्‌ | 
सुधीर:--आ्रा तावत्‌ तु भवती एव मम शरणम्‌। कुत्र मम प्रकोष्ठघटिका- 
यन्त्रम्‌ | ( प्रकोष्ठे तद्‌ संस्थाप्य समयं निरौक्षय ) अहो, सार्घपञ्च- 
वादनवेला समुपह्यिता | मुहूतंनागन्तव्यं तया | निशादेवि, प्रावर- | 
णेनाच्छादय मे चरणौ ae afe ` -चरणमूः--``` 
(सोद्वेगं इसति ) कुत्राद्याप मे चरणौ। ( बहदिर्घणिटकानाद्‌ः )— 
पर्प परय क ग्रायातः | 
निशा- खिन्नं इसित्वा ) महामाग, ललिता देबी वाइनेन आगमिष्यति न 
पद्म्याम्‌ | भवेदन्यः कोऽपि पादचारी | 

( १३ ) 


शान्ता--( adad प्रविश्य ) तव पाददण्ड श्रानीतः शिल्पिना । थपि 
प्रयुज्य पश्यसि समीचीनो वा न वेति? aaga प्रतिपालयन्‌ 
शिल्पी द्वारि तिष्ठति | 
खुधीर:-- नहि, नहि, अवकाशो नास्त्यधुना | 
शान्ता तत्‌ fanda que निक्षिप्य तेन गन्तव्यं शवः पुनरागमनाय १ 
सुधीर:--अयुक्तमेतद्‌ । प्रतिनिवतय दणडमपि। पुनरायातु शिल्पी घटिका- 
नन्तरम्‌ | गच्छ अक्क, सत्वरमपसारय Baus शिल्पिनम्‌ | 
( निष्क्रान्ता शान्ता | दूरतो वाइनध्वनिः ) 
सुधीरः--( add ) हा--निशादेवि, कृपया निगूह्य शिल्पिनम्‌ | न भवेदेष 
ललितायाः शङ्कास्यानम्‌ | गच्छ, शीघ्रं गच्छु-- 
निशा--अलं संभ्रमेण | निहव वे शिल्पिनं दण्डं च | किन्तु भवानपि ललिंता- 
देवीमचिरेणेव daaa भूतार्थम्‌ | 
( निष्क्रान्ता निशा ) 
( पटावतरणम्‌ | प्रथमद्दश्यस्थो द्वारदेशः। ततः प्रविशति 
बहिद्वारदेशात्‌ दक्षिणतः शान्ता, वामतश्च निशा ) 
निशा--आये, निर्गतः शिल्पी | 
शान्ता- खरित निर्यापितो मया । अन्तिक एवास्ति तस्य किमपि करणीयम्‌ | 
तत्‌ समाप्य पुनरेष्यति घटिकार्घघटिकया | 
( वाइनावरोघस्य नाद: ) 
शान्ता- an, सम्प्राप्तैब ललिता | ( उपद्वारं गच्छति ) 
( ततः प्रविशति ललितयानुगम्यमानो भास्कर: ) 
भारकरः- very चिरं प्रतिपालितं ग्रइरत्नमिदम्‌। तब इर्ते Agama 
भवामि सत्यशंसौ च | ( पुनबहिनिष्कान्तः, अनुगच्छति निशा च ) 
ललिता--( शान्ताया चरणाभिबन्दनं इस्वा ) अक्क, अभिवादये चरणौ | 

शांन्ता--चिर जीव वत्से, सुखं जीव | . 
ललिता--श्रक्क, aa" 
शान्ता--( सस्मितम्‌ )--एहि, इतो ्रन्तःकच्षायां तवागमनदत्तहष्टिरेव 
तिष्ठति सुधीरः | 
ललिता--अवशौकृताइं तातस्य मान्येन | एतावद्दिनानि तु, अत्रैव बद्धचित्ता 
केवलं शरीरेण तत्रस्थाऽऽसम्‌ | 
शान्ता--चिरायितेठि कष्टं, आगतेति g प्रमोद एव | कश्चिदिदानीं ङुशली 
ते पिता । 
ललिता--युष्माकं प्रसादेन भविष्यति तथा। चिन्तयैवाद्वारा निद्रा विमुख 
आघिनेव व्याधिना ada: । भ्रृत्वा तु तत्रभवतः शुभागमनवार्ता 
ndha नौरोगो जातः । क्षीणतया स्वयमायातुमच्तमोऽपि मां 
बलात्प्रेषितवान्‌ | अक्क, श्रपि गच्छेमांम्यन्तरम्‌ ? 
शान्ता--तव पेटिका ? 
भास्कर:--( प्रविश्य ) निशा वाइनादानाययति। कथमद्याप्यत्रैव तिष्ठति 
ललिता | सुधीरो नः प्रतीक्षमाणः सोत्करठो मा भूत्‌। इतः, इतः 
( निष्क्रान्ताः सवें ) 
(पटोद्घाटनमनु प्रविशति यथापूर्वं . शयनस्थः सुधीरः | 
हुतेन प्रविशति भास्करः, शान्ता, ललिता च | ) 
ललिता--( द्वारतोऽवरुद्वकएठा )--सुधीर**** * °` * - 
( ललिता सोत्कर्ठापि स्तब्धा द्वाराम्याशे सुघीरे Teele: 
मौनं तिष्ठति ) 
भास्करः gk, एष ते मनोरथः साच्ादुपस्थितः। सावधानममिमत- - 
रक्षणं विधेहि | Samaa मम बहिर्गमनमिदानों त्वमिव मदूण- 
हिण्यपि न प्रतिधिध्येत्‌ । शान्ते, ग्रनतिपात्यं तवापि महानसकार्यम्‌ 
( हता निशा ) एहि निशे, चिरान्न इष्टा कापि सखी 
त्वया । स्वैरं गच्छेदानों TRER, | | 


= 

शान्ता--नहि नन्दिनि, उष्णपेयं तु त्वयैव साघनीयम्‌ ।  ग्रन्यइस्तसिद्ध॑ चाय- 
पेयं न रोचते सुधीराय | तद्‌ महानसमेव गच्छावः | रित मयापि 
किचिदल्पाशनं भजनीयम्‌ | 
भार्कर'--बाढम्‌ | तावदइमपि गतप्रत्यायतो भवामि । सुधीर, ada अभि- 
मतसंपादनेन | (निष्क्रान्ताः भास्कर: शान्ता निशा च ) 
( ललिता ससंभ्रमं शयनपार्वमधिगम्य बाष्पामिभूता भूमौ 
` जानुम्यामुपविश्य पर्यङ्कस्य Tila शिरो निघाय मन्दस्वरेण 
रोदिति) 
सुधीरः (कम्पमानकरेण तस्याः, शिरः स्पृशन्‌ अवरुद्धकण्ठ:)-- मा मा लाल, 
दिष्ट्या पुनमिलितौ | किमिदानीं रोदिषि | 
ललिता--नहि नहि, नाइँ रोदिमि। इरषनिम रानन्दवाष्पैरच॑यामि प्रियचरणौ। 
एषा इसाम्यमृतसरसि मजितेव | सुधीः, मम तृषातंनयनयोस्तृत्ति 
विदधातु त्वद्दशनम्‌। नूनं तव मार्गप्रतीक्षायां भयक्रातरह्ृद्ये- 
नाकुलाइं कथमप्येकैकं शून्यमिव दिनमुनिद्रां च निशां व्यतीतवती | 
दुःस्वप्नात्प्रतिबुद्धेवायापि misal प्रिय, अतः KATU 
मामेवं दैवाधीनां कृत्वा न कदापि गन्तव्यम्‌ | 
सुधीरः--यया त्वमिच्छसि तयैव भविता। नाहं पुनर्गमिष्यामि | 
ललिता-नूनमनुकम्पिताइ॑ मागघेयेन। समबसितेऽपि eat नाद्यापि सवः 
प्रतिनिबृत्ताः। Wed मगवत्प्रसादेन पूर्वजन्मपुण्यफलं त्वहृशन- 
सुखमनुमवाम्ि। जागरे स्वप्ने निद्रायां वा क्षणमपि यन्न दृदया- 
- दपसुतं तन्मम मनसि चिरारूढं साध्वसं सम्प्रति तव सान्निध्येन 
विद्रावितम्‌। श्रक्षत-शरौरस्य तवागमनं स्वप्न एवेति विशङ्कमा- 
नाऽहं पुनः पुनः तव!पत्रपठनेनास्मानं प्रत्याययन्ती भूयो भूयो भय- 
मुक्तेरानन्दमनुभूतवती | अद्य घन्याऽह त्वां कुशलिनं Signet | 
gals, कि ते व्यया । कति दिनानि व्याधितोऽसि। कथमद्याि 


शयनाघीनः, कस्ते व्याधिः ! 

'झुघीरः--न को 5पि विशिष्ट; | 
खलिता--क्हो माग्यम्‌। ततस्तु केवलं युद्धपरिभान्तस्त्वमिति मन्ये। 
इदानीमहमागता तव शुभ्रुघणाय | झचिरेणैव स्वस्थो YA शयनं 
बिह्यायारमद्णदगतः GRAM area इष्ड व्यायामेन मनोविनोदन- 
केलिमिश्च gada तेजोबलयुतो भविष्यसि | त्वच्चिन्तया क्षीय- 
माणस्तातोऽप्यावयोः सहवासेन स्वस्थः सम्पस्स्यते । तवात्रागमनं 
aa जानासि $ किं मया कृतमिति | अभिलषिततमं कन्दु- 
कक्रीडनं तवेति तव विरह एतावद्दिनान्युपेक्षितं कन्दुकक्रीडांगणं 
नूतनजालाद्युपकरणैः पुनः aed प्रतिसायं तव विनोदनार्थम्‌ | 
यदा कदाचिदेतत्‌ ते चित्ताय न रोचेत चेत्‌, जलावतरण नौका- 
विहारो, श्रश्वारोइणं, रम्यश्यानेषु स्वच्छन्दभ्रमणं वाऽस्तु ते ANGI- 
द्नायेति सर्वमपि यथोचितमायोजितम्‌। किमिति उदासीन इव 
प्रतिमासि १ 
सुधीर;--श्रक्षमो 5हं तवैतान्‌ छुन्दानवल म्बितुम्‌ | 
ललिता-हुम्‌-तावदेतर याबन्न प्रकृतिस्थः | तदपि न दूरम्‌। न इश्यते 
रोगातुरस्येव ते gama: | aah, जानामि ते श्रौदासीन्य- 
कारणम्‌। सुधीः, प्राप्ते त्वया विसर्जिते पत्रे त्वन्मिलनातुरा5प्यहं 
तातस्य कारणाज्ञागतेति मयि रुष्टस्त्वम्‌। किन्तु प्रतिदिनं पत्रं सम्प्रे- 
ष्यावेदितो मया तद्गतदृत्तान्तः | उत्तराभावे कियती मे चिन्ता भवे- 
दित्यपि त्वया न विगणितम्‌ | किमिदं युज्यते रुष्टस्यापि तव | 
सुधीर:--तव चु पत्रमेकमपि नासादितं मया। अपि नूतनावासमिदमुद्दिश्य 
प्रेषितवृती न वा ! 
जलिता-हा पिळू । त्वया नि्दिष्टमपि स्थानास्तरं इषोन्मत्तमानसाउह पत्र- 
अषणसमये कथमिव विस्मृतवती । que दयित, संत्यमेव त्वदू- 
रोषणाहां5हम्‌ | किन्तु महतो5त्यापराघस्य परिमाजेनमिदानीमेव 
करोमि त्वत्सेवापरायणीभूरवा | ad घन्या5हम्‌ | सुधीः, नहि त्वं 

तावदवघारयसि मम सौमाग्यस्य परां काण्ठां यावन्नावगच्छुसि मम 
सखीगतं दैवदुविलसितम्‌ | वाग्दत्तायास्तस्या वल्लभो वरः सम 
राङ्गणात्‌ प्रत्यागतः किन्तु लून इस्तः । श्रस्यास्तापस्या दशा दयनीया 
संजाता, यतोऽनुरुद्धेनाऽपि तस्याः पित्रा प्रतिषिद्वस्तेन सह परि- 
qal चिरकाल-शोक-संतसाऽप्यन्ते जनकाज्ञया केनाप्यन्येनैव 
बरेण परिणीता साद्यापि खिद्यते | किन्तु शनैः शनैरुद्धतविषाद- 
शल्या निद॒ त्ता भविष्यतीत्याशंसे | 
सुधीरः--बृतप्रणयिनि दैववशात्‌ संबृत्तेडपि इस्तहीने स्वेच्छया विवाहवचन- 
बद्धायास्तस्याः कि युक्त इत्थं विसंवादः १ 
ललिता --किमन्यत्करोति सा वराकी । श्रयं जन इब साऽपिं पितुरेकमेवा- 
पत्यम्‌ | कथं सा पूजाईस्य पितुरवज्ञां कतुमुत्सहेत | 
सुधीरः -तस्याः.पित्राऽप्यनेन विश्वासघातेनानुचितमेवाचरितम्‌ | 
ललिता--किन्ठु सुधीर, इदमपि कि न विचारयसि। ganem: स कथं 
प्राणसमां पुत्रीं पाणिद्दीनाय दरवा तामाजीवनमापन्मग्नां पश्यक्षार्ति 
प्रपद्येत । कस्मा अप्यन्यस्मै योग्यवराय प्रदाने, श्रस्पावधि दुःस्वि- 
ताऽपि कालान्तरेण सुखमागिनी भवेदिति विमृश्यैव तेनैतत्‌ 
कृतम्‌ | 


सुधीरः-ललिते, मपि तव सख्याः प्रणयीव करविहदीन: चतपादो वा यद्या- 


गमिष्यं कि त्वया कृतं भवेत्‌ | 
ललिता--किमनया दुःसहेन वितकंण। Re दु त्वमक्षतशरीर+ 
mesa ` 2 | 
सुधीरः--एवमप्यस्ति मम कुवूइलम्‌ | TUA संमावनाभिमाम्‌। यदि 
त्वं तव वयस्यायाः स्थाने स्थापिता ततः कि करिष्यसि १ वद, वद 
ललिते, मनसा कल्पदित्वा कथय तवावघारणम्‌। 


लल्लिता--यद्ेवं, ततो मम तातस्यादेशोऽपि कहपनीयो भवेत्‌ | 
२ 

सुघीरः--बाढम्‌। पिता ने नानुमोदते पंगूभूतेन मया तव पाणिग्रहणम्‌ | 
ततः किम्‌ | 

ललिता--कठोरो5सि त्वम्‌ । अनपायां मामेवं भीषणे कल्पितगतं पातयित्वा 
किमाकुलीकत॒ मीहसे | अपेत, नाहे वदिष्यामि | 

सुधीरः-प्रतिनिवृत्तस्य मे प्रथमोऽनुनय एष परिहासे कृतः | अपि सुकरमपि 
ममेप्सितमवमानयसि | 

ललिता--सुधीर कथं त्वमपि बालिशो जातः | क एष तव डुराग्रहः | 

सुधीर:--भवव, एनं दुरा ग्रहं बालिशस्यैव कुत्वा कुरु मे कौतूइलविनोदनम्‌ | 

लल्लिता-आः, शातम्‌ । तातस्यादेशात्तबानुरागोऽतिरिच्यते सर्वथेति मम 
मुखाद्‌ निःसार्य प्रियवचनैरात्मानं रलाघयितुकामोऽसि । किन्तु, 
सुधीः, नाहं परिहासेऽप्यद्ृतवादिनी । न हि त्वं जानासि यदनयैव 
विपतूसंभावनया दिवारात्रं चिन्ताङुलाऽहं कियती भयत्रस्तासम्‌ | 

' निरन्तरमनयैत्र प्रश्नत्रिमीषिकया ग्रहीता5हं चहुधालो चितवती i 

यद्यहं सत्यमेवेत्थं विपदापन्ना भवेयं तहि येन जनयित्रा यौवनेऽपि 
स्वसुखमविगणय्याजन्मनो मातृविहीनाहं स्नेहेन संवर्धिता लालिता 
च तं बृद्ध।वस्थं मत्ुबामिलाषिणमाज्ञाव्यतिक्रमेण कथं दुःखसागरे 
मंजयामि, कथं वा हृदि चिरारूढेन मत्प्राणायितेन कान्तेन त्वया 
शावतविप्र युक्ता जीवितुमुत्सहे, इत्येतयो द्वयो विकल्पयोरन्यतरं We 


यितुमक्षमया मया, आत्महत्यां विना न कोऽप्यपर उपायो इष्टो . 


भवेत्‌ 
(सुधीर: agi नाटयति ) 
हा- अत्याहितम्‌ ।...सुधीः, सुधीः, . .विसंज्ञ इव जातः। ङि 
करोमि... अक्क, आय, परित्रायस्व... 
निशा--(सत्वरं प्रविश्य) कि-किम्ित्याक्रोशः | हा कष्टम्‌ । अचेतनः 
सुधीरमहाभागः | (जलमानयति) 

सुधीरः:--(लब्धसंश्:) न भेतव्यम्‌ । स्वस्योऽस्मि। चणं मूर्ामिभूतो5न्धतम- 
सीव पातितः। ललिते कृपयापसर। निशे देहिमे पानीयम्‌ | 
(बलं पीत्वा) ललिते, संत्रस्तासि मत्कारणादिति क्षमस्व । यदा- 
कदाचिदित्थमेव मूर्छा मां aad! निशा दु जानाति तदुपायम्‌ | 
ललिते, अपि विद्यते निशायाः परिचयः! एषा मम भगिन्या 
ननान्दा यया शुश्रषणसंजीवन्या मृत्युमुखात्‌ प्रतिनिवर्तिता मे प्राणाः 
सैव मम वाग्दत्ता वधूः, मे भविष्यत्पत्नी. . . 

ललिता--(कणंयोदंग्वेव) अहृ, किमिदं भूयते १ सुधीर, श्रद्यापि कि चेतना- 
हीन इव प्रलपसि | : 

सुधीरः- ak afa, लब्धचेतनोऽहं gg विचार्यं कथयामि ते भूतार्थम्‌। 
अवहितं Ay । मम पत्नीपदवी त्वया भूषयितव्येत्यासीन्मे मनीषा | 
किन्तु दत्तावसराऽपि त्वं. संकटकाले मामुपेक्षितवती। गन्तब्य 
समये नागता | तब प्रतीक्षायां निराशितेन मया मार्गान्तरं कृतम्‌) 

ललिंता-(साश्रुकण्ठा) किन्तु सुघीर, तव प्रतीच्षायामहं वर्षद्वयं व्यतीतवती। 

सुधीरः-किं तत: | मरणासन्नोऽहं त्वदागमनदत्तदृष्ट्यावद्‌ स्वया वञ्चित- 
स्तावदनया दयितया जीवदानेन क्रीतोऽइम्‌। अनयैव रक्तितं में 
जौवनमतः परमस्या एवायत्तीक्रतमिति युज्यत एव। यथा मया 
त्वद्रिक्तस्थान seat स्थापिता ada स्वमपि मम स्थाने 

ललिता--(सक्रोधं) वाचं संहर । अनार्य, मया करणीयं न त्वयोपदेष्टव्यमू | 
(सबाष्पं) किमापन्मुक्तस्स्वमिदानीं स्नेइबन्धनादप्यास्मानं मोर्चायतु- 
मिच्छसि १ (सक्रोधं) आहवे यथा मनुष्या इता तथैव किमवशिष्ट- 
जीवितानां हृदयान्यपि इन्यन्ते १ (रुदन्ती) हा धिग इतमागिनीं माम्‌। 

'निशा--ललितादेवि 

सुधीरः--( कठोरस्वरेण ) निशे, न स्वया किचिदप्यावयोविषये व्यवहतव्यम | 

कियन्तं कालमतिपातं ` सहेतैष विषयः १ कदाचिष्करणीय उद्भेदे 


कि विलम्बेन। 

ललिता--दुष्ट, gam, कयं न लजसे कैतवेन १: मामनागसमित्थं प्रह्त्येमां 
कुरूपां कुब्जां-- 
सुधीर :--तृष्णीं भव | ` नाहं ओतुकामो स्ववध्वा निन्दाम्‌ । seared . 
परममधुर-- | 
ललिता--( सब्यंग्यम्‌ ) - यथा तया सिद्धं पेयमपि। मूढा5हं न तदा ग्रहीत- 
वत्यक्कवचनानामभिप्रायम्‌ । ग्रन्यसिद्ध पेयं न रोचते सुधीरायेति | 
(सकरुणं) अक्का अपि यदि वेत्ति सर्व तहि किमिवाहं सर्वेरेव मिथ्यो- 
पचारवचनैरित्यं विप्रलब्धा १ किं कारणमेष वज्राघातः पत्रमारोप्य 
मथि न कृतः | मामत्राहूय शतघा मम CAR विदारणं 
(सक्रोधं) एषोऽप्यस्याः कुटिलह्ृदयाया एव परामर्शो मवेत्‌ | बहि- . 
रिवास्या श्रन्तःक्रणमपि कृष्णवर्ण मेव-- 
सुधीर :--निशे, श्रश्नाग्यमपलपन्तीमिमामपनय | बहिर्मार्गमादिश -- 
ललिता--( सक्रोघम्‌ ) न कोऽपि मां मार्ग दिशेत्‌ । यथा स्वयमेकैवागता 
aa एकाकिनी स्वयमितो निर्गच्छामि । (रुदन्ती) किन्तु, आयान्त्या 
मया सहासीन्मे प्रेमपरिपूर्ण हृदयम्‌ | स्फुटितस्य तस्य सहखखण्डा- 
नत्रैव विकीर्य निवर्तामीदानी रिक्ताहमेकाकिनी | क्क यामि ga- 
भागिनी। हा इतास्मि | 
( निर्गच्छन्ती रुदन्ती ललिता द्वारि प्रविशन्त्या शान्तया 
निरुद्धा ) | 
शान्ता--ललिते, बहु बिलम्म्रितं मया | उपविश वत्से, आस्वादय fafa- 
दुष्णमोज्यम्‌। थान्तासि, चायपानेन सह-- 
र ert ih 
प्रतारिता १ लोकेऽस्मिन्‌ लवन 
कस्मिन्‌ क्रियेत ! न कोऽपि 
प्रत्ययाईः | (रदन्ती ससंभ्रमं निष्कान्ता) 
शान्वा--हा कष्टम्‌ | ललिते-वत्से-कुत्र प्रस्थिता (अनुगन्तुमुद्यता) 

सुधीरः- (जडस्वरेण) श्रक्क, fers, तिष्ठ, गच्छुतु सा | 
` शान्ता--किमिति १ किमापन्नम्‌ | 
सुधीरः--दैवस्य दुर्विलसितम्‌ | 
शान्वा--कथमिव— 
:--जातो भाग्यनिणंयः। 
M 7 १ अधि ललितया प्रस्यादिष्टोऽसि १ धिक कदर्याम्‌ | 
प्रागेव मया दृष्टमेतद्वावि । घिगेतासां विश्वविद्यालयशिक्षाम्‌ | 
विगनभिजातसुलभे म्रेमामिनय-नैपुण्येडमिविनीताम | एषा निर्म 
स्सेयाम्येनामनायाम्‌ | (गन्तुं प्रदत्ता) 
सुधीरः--विरम, अक्क, प्राणशपथेन त्वां निवारयामि । मा प्रकाशय किंचि- 
दपि | न तया ज्ञातव्यं याथाथ्येम्‌ | 
शान्ता--(साश्चयैम्‌) कोऽमिप्रायः १ सुघोर, कि त्वया ललितायै न निवेदितः 
स्वपादच्यः | प्रमत्तोऽसि सुधीर । ८ 
meta अक्क | याचेऽहं aa अच्चानदचान्तैव ag 
ललिता | मा व्याइर हृदयममेच्छेदेन निमैथ्यमानमतिरईंमिदानी 
न किश्विदपि प्रष्टब्यस्वया। गच्छेदानीमितः | एकान्ते स्ाइ- 
मिच्छामि | अनुकम्पनीये मयि मा रोषं कुर, इमामेव frat aa 
याचे (कराम्यां मुखमाबृत्य निःश्वसिति) 
शान्ता-( WI स्पृष्ट्वा ) मा तात, कुतो रोषस्स्वयि संभाव्यते | अपि नाम 
_ न प्रज्वलेन्मम क्रोधदहनस्तव दुःखदवथु दग्धुं, न HAR बाष्पवारि 
aia शोकानलं शमयितुम्‌ | aad किमस्त्यकरणीयं मे । 
सुघोरः- (तस्या बढ्ने wacha) यद्येवं, अस्ति मे अन्यदपि प्राथनीयम्‌। S 
शोकोपहता ललिता न जाने छ गता। अविचाये मा कुर्यादकरणं 
किमपि। तां समाशवाडयितुमायैमनुप्रेषय | केनापि saga 
कृत्वा वाइने संस्थापनीया, माँ च कुशलिनं मन्यमानैव पिठुः सकाश 
. gada | अक्क, प्रसीद) कुरु मयीममनुग्रइम्‌। 


\ 

( २२ ) 
शान्दा-द्दा कष्टम्‌ | माइशीनां मृत्पिण्ठमतीनां दुर्बोध एष नवयुगयुग्मस्य 
प्रीतिपथः | अहं g वराकी तवेदं वैक्लव्यमुद्घा टितनयनाम्याँ 
पश्यन्त्यपि ततूप्रतीकाराक्षमा । अनन्यगतिका किमन्यत्‌ करोमि | 
ययेच्छुसि तया भवतु | ( अश्रूणि प्रमूज्यन्ती निष्क्रान्ता ) . 
( सुधीरः शयनीये मुखमपवाये दीर्घ निश्वसिति ) 
निशा-घुषीरमहामाग-- 
सुधीरः--निशे, चमस्व माम्‌, येन तव .नाम्नो दुरुपयोग; ङतः। अवसरे 
सम्प्राप्ते किंकत्त॑व्यमूदतया विवेकशत्योऽहं यन्मुखान्निसुतं ag- 
क्तवान्‌। न कोपः कायो इतदैवकेऽस्मिन्‌। 
-निंशा-नहि सुधीर, मम नाम्नः कोऽन्यो मवेन्मइत्तरः समादरः | 
सुघीरः--विकलाङ्गस्य वधूपदे नियोजनमिति क एष आदर: । 
निशा--मैवमात्मावमाननं करोतु भवान्‌ | विकलाङ्गस्यापीहशस्य दुर्लेभनररल्त- 
स्य पत्नीपदं या माग्यवस्यारोइति सफलं तस्या जन्म | 
( नेपथ्ये. ललितायाः शब्द:--“अक्क”? इति } 
सुधीरः-अहो। निशे, ललितायाः शब्दः शूयते | त्वरस्व, पश्य कि निमित्त 
प्रतिनिबृत्ता | गच्छ, निवारयैनाम्‌ | 
( निष्क्रान्ता निशा ) 
( पटावतरणम्‌ । पूर्ववत्‌ द्वारदेशः | बहिद्वारेण प्रविशति 
सोत्कण्ठा ललिता ) 
ललिता-( सोत्कण्ठं ) अक्क-श्रक्क °° 
( वामतः प्रविशति शान्ता ) 
शान्ता--( aga) ललिते' `" 
ललिता---अक्क, इतो निला दुःलाकुलाहं पदात्पदमपि गन्तुमक्षमा यावद्‌ 
TEMU उपवनद्वारि विसंशेवोपविष्टा तावदेव पाददण्डमेक करे 
इत्वा यहा मिगरुजमागच्छुन्‌ कोऽपि मस इष्टिपथे आयातः | पृष्टो 

Ss 


( २३ ) 


मयानुत्तर एव निवृत्य चलितः। वद, बद किं स पाददएडः सुघीर- 
कृते तेनानीतः । 


( शांता तूष्णीं स्थिता ) 
ललिता--( आङुलीभूय ) किं मौनीसूतासि अक्क, कथय--किमर्थ मामा- 
तामार्ततरां करोषि । कि सुधीरः चरणेन दीनो जातः। 
शान्ता--तब प्रश्नस्य प्रतिवचनं दादुमच्माऽइम्‌ | शपथेन निरुद्वास्मि ! 
ललिवा--केन | सुधीरेण १ अम्मो, ज्ञातम्‌ । पत्रवृत्तन्तप्रत्ययेनारवस्ताइ- 
मानन्दनिमीलिताद्चौ न इष्टवती सुधीरस्य कपटवचनानां 
विशदमपि यायाथ्यैम्‌ | किन्तु तस्यापरप्रस्तावे तु मम मनोऽद्यापि 


संशयमेव Wee | 
शात्त्ता--कथमपरः प्रस्ताव इति | 
( प्रविशति निशा ) 
ललिता--निशे waft मामुपकुरु ममसंशयच्छेदनेन। किं त्वं सत्यमेवः 
सुधीरस्य वधूर्माविनी ! 


शान्ता --कि ब्रुषे ! निशा सुधीरस्य वधूरिति १ कः कथयति ¦ 

ललिता---कोडन्यः १ सुधौरः । वद निशे, यदि स्वमपि प्रमाणयसि तदूवचनंः 
afg त्वत्सक्रान्तद्वदयं तमबधार्यास्मिन्नेव क्षणे निर्गच्छुम्यपुनरा- 
गमनाय | नाइँ युवयोः सुखाधिगममन्तरयामि। 

निशा--( अवरुद्धकण्ठा ) नदिं नहि ललिते, aga पतितेन सह प्रसह्य तव 
जीवनयापनं मा प्रसज्येदिति किंमपि मनसि कृत्वा सुधीरेण ga: 
कुतः | 

ललिता--सुधीर. ..( सरमसमन्तःकचां प्रति घावति |) 

शान्ठा-निशे, घन्यासि | महाच्‌ खलु तव स्वाथत्यांग: | असृतकलशः करः 
तलगतो ऽप्यन्यस्यै प्रदत्तस्त्वया | 

निशा--अमृतकलशोडयमन्यस्या एव । न्यास इव चणमात्रं मम हस्ते 

-- निह्षिप्तः। नाहं तस्याधिकारिणी | 

-शान्ता--मवेच्चेत्‌ सवंदर्शी खलु भगवान्‌ ,अ्रश्य पुण्यस्य फलं ननु लप्स्यसे Te | 


sat 


( निशा सावेगं निष्क्रामति | निःश्वस्य निष्क्रान्ता शांता | ) 
पटोद्घाटनमनु प्रविशति पर्यङ्क्थः सुघीरः, समीपस्था ललिता) 


'ललिता-वुघीः, आवयोरनेन प्रमादेन द्वावप्याजीवनमापिमग्नौ कथमिव 


चिरमन्तदंहन्तौ अ्रधारयिष्यावेति मे हृदयमद्यापि कम्पते। पूर्व- 
सुकृतेनैव परित्रातौ स्वकरेण विरचितादस्माज्जीवन्मरणात्‌ | निष्क- 


. रुणो5सि मामित्थं वञ्चयित्वा. . .. . . 
-सुधीरः--(सस्मितं) किन्तु ललि, त्वयैवोक्तं विकल्ञाङ्गेन सह विवाहाद्‌ मरणमेव 


वरमिति | 


'ललिता--मा मा अविचार्य तत्खलु मणितम्‌। इदानीमनुभवेन पूतं मनस्तु 


सुधीरः 


अन्यदेव मन्त्रयति | कल्पितानि व्यवहतंव्यानि सारहीनानि एव 
यावन्नानुभवपथमवतरन्ति। मनसा संकल्पितस्य परीक्षा साच्षात्प्रसङ्गे- 
'नैव भवति । इतो azade निवृत्तया मयाऽनुभूतं स्वजीवन्म- 
रणम्‌। त्वया शश्वद्विरहिता5हं न जीवितं धारयितुं पारयामि न 
वाडत्मानं प्राणैवियोक्त मित्यनुमवेन सहसा सम्यक्‌ शिच्चिता5इम्‌ | 
अन्धो वा agal यथासि तथैव मामकीनो भवेरित्येवासीन्‌ मम 
चिरारूदामिलाषः। मनसि निरन्तरं प्राथितमप्येतन्नाद्यावधि 
सम्यकू प्रतीतं मया | किन्तु, श्रसम्पन्ने5पि परिणये आवयोर्जीवन 
मियो निगडितमित्येष प्रत्ययोऽनेनाघातेन साच्षारकारितः | सुप्त- 
भावना AT बलाज्जागरिताः | 
किन्तु ललि, यदि तव पिता पङ्गवे बराय. ... . . 


व्ललिता--पक्छरेवास्त मे बरो यो मम प्राणेम्यो5प्यचिकः | तातमयमपि काल्प- 

निकमेव | अन्यच्च, तातस्यापि न शक्तिर्मा' निवारयितुम्‌ | यदि 
सावित्र्या अल्पायुषिवरे rut न केवलं तस्याः पितर 
मपितु यमराजमप्यनुनेदुमलं ततो ममानुरागो मत्सुखैकचित्तं तातं 
fF प्रशादयितु न शक्नोति! अथ चातः परं न जपनीयं पङ्क 


° 


ब... 


( २५ ) 


पङ्ग रिति | अहमस्मि द्वितीयः पाद एकचरणस्य ते | मवामि वीर- 
वरस्य तव सजीवः पाददणडः पुणयभागिनी च | 
( नेपथ्ये शांतायाः सुधीर इति शब्द: ) 

ललिता ( ससंश्रममुः्याय ERAT गच्छन्ती ) प्रविश se, किमापन्मुक्ता 
सां न समाजयसि १ 

aa सानन्दं हृदयेन त्वामभिनन्दामि। भिष्टान्नेनेदानीं तत्‌ त्वन्मुखं 
पूरयामि येन जलकणस्यापि स्पर्शोऽत्र प्रतिषिद्धः aa, इदानीं 
चायपेयं पास्यसि वा न बा | ( हसन्ती ) सुधीर, नाहं तव शपथा- 
तिगा | किन्तु पालितप्रतिज्ञायामपि मयि तव वाचालेन पाद्द्ण्डेन 
गोप्यं स्फोटितमेव | | 

ललिता-- अक्क, पठितमितिहासे मया--शिवराजगुरुणाँ समथरामदासानां 
पाददण्डस्याद्धृतसामर्थ्येन प्रस्तरखण्डात्‌ प्रवाहिता बलनिभोरि- 
णीति। तथैवानेनाद्धततरेण पाददणडेन मे शुष्यमाणजीवने उद्धा- 
विता प्रेमामृतघारा । अक्क भवाहशानां गुरजनानामाशी मि; 
संभाव्यते सकल्लविपन्िवारणम्‌ TAI सुधीरस्य चिकि- 
स्थालयो दुघाटनयोजना"””"" 

( प्रविशति विषण्ण इसन्ती निशा) 


ललिता-- इतः, इतः निशे, एहि मत्समीपम्‌ । (हस्तेन तां alert) त्वं 


मम पूज्या भगिनी मां परिष्वजस्व | VY, सुधीराय ममानुरोघोऽस्ति 
तस्य नूतनचिकित्सालये शुभूषाधिमागस्तवैव RI स्थापनीय इति। 
निशा मददशंनेनैव मूच्छुष्यन्ति रोगिणः | 
जलिता-- नास्ति काऽपि चिन्ता | तव हृदये संभृतो निघिरमृतस्य मृतानामपि 
संणीबनाय भविष्यति कि पुनम छितानाम्‌ | त्वं यथा सुधीरस्य प्राण- 
दात्री तथैव सुधीर मह्यं समप्ये ममापि जीवदात्री संभूता | निशे, 
कथं तवारणा भवामि | 

(  ) 
निशा-(सलजम्‌) अक्क, वितराम्यइमल्पाहारम्‌ । आसनेऽत्र विश्रमस्व चणम्‌ | 
( पेयपात्रं ललिताया हस्ते निक्षेमुकामा )- ललिते, यच्छेद 
सुघीराय | F 
ललिता-- ( सस्मितं ) नहि, नहि, तवैव हस्ताद्‌ रोचते सुधीराय | अहमप्य- 
भिलषामि तव इस्तान्‌ मधुरं पेयम्‌। 
( ततः प्रविशति--भास्कर: ) 
भारकर+--अ्रह्ो, इत्यं चिरायितेऽपि मयि नाद्यापि समापितं चायपानम्‌ | 
नारीत्रयवार्तालापे का गणना समयस्य | 
शान्ता-- नहि जानासि महतो नाव्याभिनयदर्शनाद्‌ वज्चितोडसीति | 
भार्करः--कथमत्र नाय्यामिनय इति! 
शान्ता--स्वाथत्याग एततूत्रिभिरइमददमिकया स्पधितम्‌ | 
भार्करः--ततस्ततः ? 
शान्ता-ततो निरणंयत्तु सुघोरस्य पाददण्डेन कृतः । पारितोषिकरूपेण 
पति प्राप्तवती ललिता--- 
सुधीर:--( सस्मितम्‌ )--किंठ पङ्गुमेवेति न खलु स्पृहणीयं पारितोषिकम | 
ल लिता--श्रक्क, नावघारितं कियान्‌ लाभः पङ्गुपतिप्राप्तेरित्ति | पतिः पलाय्य 
पुनः पुनबंहिभ्र मेदित्यस्याश्रिन्ताया अपहारः कि नाभिलषणीयः | 
भास्कर :--शान्ते रलेषवचनानम्यस्त मां त्वमेव किंचित्‌ स्फुटं वक्तमईसि | 
शान्ता- श्ण तहि...... 
ललिता--अपेहि अक्क | आर्य, परिद्दासवचनानि न परमाथेन Tara | वरमा- 
स्वाद्यतां मिष्टमोज्यमेतत्‌ | 


भारुकर;- मिष्टान्नमदन्‌ )--मिष्टान्नेन मुखमिव गीतेन ओत्रमपि 
पूरयितव्य, इच्छुसि चेन्मम वाग्विरामम्‌ | ललिते, चिरान्न श्रृत- 
स्तव मडुरकण्ठात्‌ स्वरविलासः | आवय गीतमेकम्‌ | 


ललिता--किमेकमेवेति । यावदार्यः ओोतुकामस्तावद्‌ गायाभि। न केवलं 

( २७ ) 


कण्ठेन, हृदयतन्त्यापि। ग्रद्य मम हृदयं संगीतमयमिव, नृत्यमयमिव 
संजातम्‌ । 


( गायति ) — 


(गायति) :--भैरवी ब्रितालः 
नन्दनं प्रियरञ्जनम्‌ । मङ्गलं प्रभुवन्दनम्‌ ॥ 
मञ्जुमषुरमञ्जीरशिज्ञितं मानसहंसीविभ्रमम्‌ | 
्रभुवन्दनं प्रियरञ्जनम्‌ ॥ १॥ 
पयोदगजितमृदङ्गवादनःमत्तमयुरसुनर्तनम्‌। 
्रभुवन्दनं प्रियरञ्जनम्‌ ॥२॥ 
कदम्वचम्पकवक्ुलालम्वित-कुन्दमालतीमण्डनम्‌ | 
प्रभुवन्दनं प्रियरज्जनम्‌ ॥३॥ 
मन्दसमीरणामुखरितवंशं निकुञ्जलतिकान्दोलनम्‌ | 


प्रभुवन्दनं प्रियरञ्चनम्‌ ॥४॥ 
इन्दीवरमकरन्दमदकलं मिलिन्दालिमधुगुङ्जनम्‌ । 


्रभुवन्दनं प्रियरञ्जनम्‌ ॥५॥। 
वसन्तकेतरसालमञ्जरी-मञ्जुलकोकिलकूजनम्‌ | 
प्रभुवन्दनं प्रियरञ्जनम्‌ ॥६॥ 
इन्दुविम्वमभितो गगना ङ्गेणतरलतारकारङ्गणम्‌ | 
प्रभुवन्दनं प्रियरञ्जनम्‌ ॥७॥ 
सगंनृत्यसङ्गी तसङ्गत हृदुवीणासंवादनम्‌ । 
प्रभुवन्दनं प्रियरञ्जनम्‌ ॥८॥ 
हरिचरणाचेनचन्दनचाचित-नतशिरसाञ्जलिवन्धन्तम्‌ | 
- ्रभुवनदनं प्रियरञ्जनम्‌ ॥९॥ 


( पटावतरणम्‌ ) 
(इति शम्‌ ) 

